



សុខ្តារកថាស្វាគមន៍ និងរបាយការណ៍

របស់ឯកឧត្តម ជា សុផារ៉ា រដ្ឋមន្ត្រីក្រសួងសុខាភិបាលខ្មែរជនបទ

ក្នុងពិធីបិទសន្និបាតបូកសរុបការងារឆ្នាំ ២០១៣ និងទិសដៅការងារឆ្នាំ ២០១៤

របស់ក្រសួងសុខាភិបាលខ្មែរជនបទ

នាសាលសន្និសីទចតុមុខ ថ្ងៃទី ១២ ខែមីនា ឆ្នាំ២០១៤

- សូមគោរពឯកឧត្តម គាត ឈន់ ឧបនាយករដ្ឋមន្ត្រីប្រចាំការ និងជាតំណាងដ៏ខ្ពង់ខ្ពស់ សម្រេចអង្គការសុខាភិបាល ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា
- ឯកឧត្តម លោកជំទាវ ជា សមាជិក សមាជិកាព្រះរាជអាជ្ញាធរ
- ឯកឧត្តម លោកជំទាវ លោក លោកស្រី ជាសមាជិក សមាជិកានៃអង្គសន្និបាតទាំងមូល
- ភ្ញៀវភិក្ខុយសជាតិ និងអង្គការជាតិ ជាតិមេត្រី

ក្នុងនាមថ្នាក់ដឹកនាំ និងមន្ត្រីរាជការគ្រប់លំដាប់ថ្នាក់នៃក្រសួងសុខាភិបាលខ្មែរជនបទ និងខ្លួនខ្ញុំផ្ទាល់ ខ្ញុំសូមសម្តែងនូវការរីកចម្រើនខ្ពង់ខ្ពស់ ជាមួយនឹងមនោសញ្ចេតនាសប្បាយរីករាយចំពោះ ឯកឧត្តម គាត ឈន់ ឧបនាយករដ្ឋមន្ត្រីប្រចាំការ និងជាតំណាងដ៏ខ្ពង់ខ្ពស់របស់ សម្រេចអង្គការសុខាភិបាល ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ដែលបានអញ្ជើញជាអធិបតីដ៏ខ្ពង់ខ្ពស់ ក្នុងពិធីបិទសន្និបាតបូកសរុបការងារឆ្នាំ ២០១៣ និងទិសដៅការងារឆ្នាំ ២០១៤ របស់ក្រសួងសុខាភិបាលខ្មែរជនបទ នាថ្ងៃនេះ ។

សន្និបាត បានដំណើរការអស់រយៈពេលពេញមួយថ្ងៃ ដោយមានការអញ្ជើញចូលរួមពីសំណាក់ ឯកឧត្តម លោកជំទាវជាសមាជិក សមាជិកាព្រះរាជអាជ្ញាធរ ថ្នាក់ដឹកនាំ និងមន្ត្រីជាន់ខ្ពស់គ្រប់ក្រសួង ស្ថាប័ន រាជធានី-ខេត្ត តំណាងដៃគូអភិវឌ្ឍន៍ អង្គការជាតិ អន្តរជាតិ មន្ត្រីរាជការក្រសួងសុខាភិបាលខ្មែរជនបទ សរុបប្រមាណជាង ៧០០ នាក់ និងបណ្តាញសារព័ត៌មានជាច្រើនរូបទៀត ។

អង្គសន្និបាត បានសម្តែងនូវការអបអរសាទរ និងវាយតម្លៃខ្ពស់ ចំពោះមគ្គុទេសក៍ភាពដឹកនាំរដ្ឋប្រកបដោយគតិបណ្ឌិតដ៏ល្អស្មោះ ប្រាកដនិយម និងបញ្ហាញាណដ៏ភ្លឺស្វាងរបស់ សម្រេចអង្គការសុខាភិបាល ហ៊ុន សែន នាយករដ្ឋមន្ត្រី ដែលធ្វើឲ្យព្រះរាជាណាចក្រកម្ពុជាយើងទទួលបាននូវសន្តិភាព ឯក

ភាពជាតិ ស្ថិរភាពនយោបាយ សណ្តាប់ធ្នាប់សង្គម និងស្ថិរភាពម៉ាក្រូសេដ្ឋកិច្ច ព្រមទាំងរក្សាបានទាំង ស្រុងនូវអធិបតេយ្យភាព និងបូរណភាពទឹកដី ។

អង្គសន្និបាតបានសម្តែងនូវការអបអរសាទរយ៉ាងកក់ក្តៅ ចំពោះសភាពការណ៍នយោបាយ សន្តិ សុខ សណ្តាប់ធ្នាប់សង្គមនៅទូទាំងប្រទេស។

អង្គសន្និបាត បានសម្តែងនូវការអបអរសាទរ និងវាយតម្លៃខ្ពស់ចំពោះជោគជ័យយ៉ាងធំធេងក្នុង វិស័យការទូត និងទំនាក់ទំនងអន្តរជាតិ ពិសេសជោគជ័យដែលតុលាការយុត្តិធម៌អន្តរជាតិនាទីក្រុងឡាអេ បានសម្រេចចេញសាលដីកានៅថ្ងៃទី ១១ ខែវិច្ឆិកា ឆ្នាំ ២០១៣ កន្លងទៅចំពោះសំណើកម្ពុជា ដែល បានសុំឱ្យតុលាការបកស្រាយសាលដីកាឆ្នាំ ១៩៦២ ទាក់ទងនឹងប្រាសាទព្រះវិហារ ដែលនៅក្នុងសេចក្តីសម្រេចនោះ បានបញ្ជាក់កាន់តែច្បាស់ថែមទៀតនូវអធិបតេយ្យរបស់កម្ពុជាលើប្រាសាទព្រះវិហារ និងលើតំបន់ជុំវិញប្រាសាទព្រះវិហារ។

អង្គសន្និបាត ក៏បានអបអរសាទរ និងវាយតម្លៃខ្ពស់ចំពោះជោគជ័យដែលក្រសួងសម្រេចបាន មានជាអាទិ៍៖ អភិបាលកិច្ចល្អ ការអនុវត្តច្បាប់ហិរញ្ញវត្ថុសម្រាប់គ្រប់គ្រងថវិកាប្រចាំឆ្នាំ ការប្រើប្រាស់ ជំនួយហិរញ្ញប្បទានសហប្រតិបត្តិការលើវិស័យអភិវឌ្ឍន៍ជនបទ ការកសាង និងអភិវឌ្ឍហេដ្ឋារចនាសម្ព័ន្ធ ផ្លូវជនបទ និងការអនុវត្តគម្រោងអភិវឌ្ឍ នៅតាមបណ្តោយព្រំដែនទិសខាងលិច និងខាងជើងនៃព្រះ រាជាណាចក្រកម្ពុជា។

♦ពាក់ព័ន្ធនឹងការងារគ្រប់គ្រងរដ្ឋបាល ក្រសួងបានធ្វើជំរឿនមន្ត្រីរាជការ ទាំងនៅថ្នាក់កណ្តាល និងមន្ត្រីអភិវឌ្ឍន៍ជនបទទាំង ២៤ រាជធានី ខេត្ត។ ឆ្នាំ២០១២ មន្ត្រីរាជការក្របខ័ណ្ឌមានចំនួន ១.៨០៣ នាក់ បច្ចុប្បន្នមានក្របខ័ណ្ឌសរុបចំនួន ១.៧៧៩ នាក់ ។ ក្រសួងបានដាក់មន្ត្រីរាជការឱ្យចូលនិវត្តន៍ ៣៨ នាក់ លុបឈ្មោះ ១៩ នាក់ ផ្ទេរក្របខ័ណ្ឌចេញ ០៦ នាក់ រើសមន្ត្រីក្របខ័ណ្ឌថ្មីចំនួន ៣៨ នាក់ និងផ្ទេរក្របខ័ណ្ឌមកក្រសួងចំនួន ០១ នាក់ ។

♦ថវិកាប្រចាំឆ្នាំរបស់ក្រសួងនៅឆ្នាំ ២០១៣ នេះ មានចំនួន ១៧៧.៩៧២.៥០០.០០០ រៀល ។

♦ឆ្នាំ ២០១៣ នេះ ក្រសួងអភិវឌ្ឍន៍ជនបទ បាន និងកំពុងបន្តកិច្ចសហប្រតិបត្តិការជាមួយដៃគូ អភិវឌ្ឍន៍ ដើម្បីអនុវត្តគម្រោងសំខាន់ៗមួយចំនួន ក្នុងសកម្មភាពអភិវឌ្ឍន៍ជនបទនៃព្រះរាជាណាចក្រ កម្ពុជា។ ដៃគូអភិវឌ្ឍន៍ទាំងនោះរួមមាន អង្គការ UNICEF ធនាគារអភិវឌ្ឍន៍អាស៊ី (ADB) មូលនិធិ អភិវឌ្ឍន៍ណ័រវើក (NDF) ធនាគាររបស់សាធារណរដ្ឋកូរ៉េ (KEXIM BANK) ធនាគារអភិវឌ្ឍន៍អាស៊ីម៉ុង (KFW) កម្មវិធីស្បៀងអាហារពិភពលោក (WFP) ធនាគារពិភពលោក (WB) ទីភ្នាក់ងារអភិវឌ្ឍន៍អន្តរ ជាតិអូស្ត្រាលី (AUSAID) និងវិទ្យាស្ថានសេដ្ឋកិច្ចជនបទកូរ៉េ (KREI) ។ គម្រោងទាំងនោះរួមមាន៖

១. កម្មវិធីទឹកស្អាត និងអនាម័យ ក្រោមហិរញ្ញប្បទានរបស់អង្គការយូនីសេហ្វ ដែលមានគោលដៅលើកស្ទួយសុខុមាលភាពប្រជាពលរដ្ឋនៅតាមតំបន់ជនបទ នៃខេត្តចំនួន ១០ ។

២. គម្រោងផ្គត់ផ្គង់ទឹក និងអនាម័យជំហានទី ២ សម្រាប់អនុវត្តរយៈពេល ៥ ឆ្នាំ (២០១០-២០១៥) ក្នុងខេត្តគោលដៅចំនួន ៦ ។

៣. គម្រោងកែលម្អផ្លូវជនបទរបស់រាជរដ្ឋាភិបាលកម្ពុជា ក្រោមហិរញ្ញប្បទានរបស់ធនាគារអភិវឌ្ឍន៍អាស៊ី សាធារណរដ្ឋកូរ៉េ និងមូលនិធិអភិវឌ្ឍន៍ណែរទិក សម្រាប់ធ្វើការកែលម្អផ្លូវជនបទពីក្រាលក្រួសក្រហម ប្រវែង ៥០៣,៨៩៦ គ.ម ទៅជាផ្លូវក្រាលកៅស៊ូពីរជាន់ប្រភេទ (DBST) នៅខេត្តគោលដៅចំនួន ៧ ។

៤. កម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ (PFMRP) ក្រោមជំនួយបច្ចេកទេសរបស់ធនាគារអភិវឌ្ឍន៍អាស៊ី សម្រាប់ការអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈរយៈពេល ០៣ ឆ្នាំ ពីឆ្នាំ ២០១១-២០១៤ ។

៥. គម្រោងកែលម្អហេដ្ឋារចនាសម្ព័ន្ធជនបទ ជំហាន ២ (RIP-II) និងគម្រោងសង្គ្រោះបន្ទាន់សម្រាប់ហេដ្ឋារចនាសម្ព័ន្ធជនបទ (FRRI) ក្រោមជំនួយឥតសំណងរបស់ធនាគារអភិវឌ្ឍន៍អាស៊ីម៉ង់នៃរដ្ឋាភិបាលអាស៊ីម៉ង់ សម្រាប់អនុវត្តរយៈពេល ០៣ ឆ្នាំ នៅក្នុងខេត្តចំនួន ០៧ ។

៦. កម្មវិធីស្បៀងអាហារពិភពលោក (WFP) ប្រើប្រាស់ស្បៀងពលកម្មអនុវត្តលើខេត្តគោលដៅចំនួន ០៦ ។

៧. គម្រោងស្តារឡើងវិញជាបន្ទាន់ នូវហេដ្ឋារចនាសម្ព័ន្ធដែលរងខូចខាតដោយខ្យល់ព្យុះកេតសាណា (KERRP) សម្រាប់កសាង និងស្តារឡើងវិញផ្លូវជនបទ កសាងអណ្តូងទឹក និងបង្កន់គ្រួសារ ក្នុងខេត្តគោលដៅចំនួន ៦ ។

៨. គម្រោងឥណទានខ្នាតតូច គាំទ្រដោយវិទ្យាស្ថានសេដ្ឋកិច្ចជនបទកូរ៉េ (KREI) បានផ្តល់ថវិកាដល់ក្រសួងអភិវឌ្ឍន៍ជនបទចំនួន ៨៦.៥០៤,៦៨ ដុល្លារអាមេរិក នៅឆ្នាំ ២០០៩។ នៅក្នុងឆ្នាំ ២០១៣ នេះ ថវិកាគម្រោងបានកើនឡើងដល់ទៅ ១៤៨.០២៣,៤៩ ដុល្លារ ដោយមានអ្នកខ្ចីចំនួន ២៧៧ នាក់ នៅក្នុងភូមិគោលដៅចំនួន ០៨ ភូមិ ស្ថិតក្នុងស្រុកក្រចេះ ព្រៃឈរ និងស្រុកត្បូងឃ្មុំ ខេត្តកំពង់ចាម ។

៩. គម្រោងស្តារឡើងវិញបន្ទាន់នូវហេដ្ឋារចនាសម្ព័ន្ធរូបវន្ត ខូចខាតដោយគ្រោះទឹកជំនន់ឆ្នាំ ២០១១ (FDERP) ក្រោមហិរញ្ញប្បទានរបស់ធនាគារអភិវឌ្ឍន៍អាស៊ី និង AUSAID ដែលមានទឹកប្រាក់សរុប ១៩,០៥ លានដុល្លារអាមេរិក សម្រាប់ជួសជុលឡើងវិញផ្លូវជនបទចំនួន ៣៨ ខ្សែ ដែលមានប្រវែងសរុប ៤៤៩,៩ គ.ម នៅក្នុងខេត្តគោលដៅចំនួន ៥ ។

១០. គម្រោងអភិវឌ្ឍន៍ជនបទដីទំនាបបឹងទន្លេសាប (Tonle Sap Lowlands Rural Development Project) ក្រោមហិរញ្ញប្បទានឥណទាន និងជំនួយឥតសំណងរបស់ធនាគារអភិវឌ្ឍន៍អាស៊ី សម្រាប់កែលម្អជីវភាពរស់នៅរបស់ប្រជាជនក្នុងខេត្តចំនួន ៣ ។

◆ យើងបានខិតខំជំរុញការងារអភិវឌ្ឍសហគមន៍ ដោយបានដឹកស្រះតាមគ្រួសារ ផ្តល់ពូជបន្លែ ចម្រុះ ផ្តល់ពូជត្រី មេគោ កូនជ្រូក ពូជមាន់ និងកូនឈើហូបផ្លែ ដើម្បីបង្កើនសេដ្ឋកិច្ចគ្រួសារកែលម្អ ជីវភាពរស់នៅ។ ទន្ទឹមនេះ យើងបានបណ្តុះបណ្តាលគ្រូបង្គោលអំពីសញ្ញាណសន្តិសុខស្បៀង ដើម្បី ជួយណែនាំប្រជាជនអំពីរបៀបធ្វើដីកំប៉ុស្តសម្រាប់ដាំដំណាំក្នុងគ្រួសារ។

◆ ក្នុងការកសាងសមត្ថភាព និងការអភិវឌ្ឍធនធានមនុស្ស យើងក៏បានបណ្តុះបណ្តាលធនធាន មនុស្សជាច្រើននៅក្នុងប្រទេស និងបញ្ជូនមន្ត្រីទៅក្រៅប្រទេស ទស្សនកិច្ចសិក្សា និងកម្មវិធីបណ្តុះ បណ្តាលវិជ្ជាជីវៈ និងជំនាញនានាសម្រាប់ប្រជាពលរដ្ឋក្រីក្រ និងយុវជនឥតការងារធ្វើ។

◆ កម្មវិធីឥណទានសហប្រតិបត្តិការជាមួយដៃគូ បានផ្តល់ឥណទានសរុបចំនួន ៦១៣១.២៤៥.២០០ រៀល ស្មើនឹង ១.៥៣២.៨១១,៣០ ដុល្លារ មានគ្រួសារខ្ចីចំនួន ៨.៧២៣ គ្រួសារ នៅភូមិគោលដៅ ចំនួន ២៨០ ឃុំចំនួន ៩៦ និងស្រុកចំនួន ២៩ នៅខេត្តកំពង់ចាម ពោធិ៍សាត់ កំពត សៀមរាប កោះកុង បាត់ដំបង តាកែវ ស្វាយរៀង និងខេត្តបន្ទាយមានជ័យ ។

◆ ការងារជនជាតិភាគតិច បានចេញលិខិតប្រកាសទទួលស្គាល់ជាផ្លូវការនូវសហគមន៍ជនជាតិ ដើមភាគតិចចំនួន ១៩ សហគមន៍ នៅខេត្តមណ្ឌលគិរី រតនគិរី ស្ទឹងត្រែង និងខេត្តបាត់ដំបង និង បានបញ្ចប់ការសិក្សាស្រាវជ្រាវរួចរាល់ចំនួន ១១ សហគមន៍ លើផែនការសរុប ៣០ សហគមន៍ ដែល បានវាយតម្លៃលក្ខណៈវិនិច្ឆ័យកំណត់អត្តសញ្ញាណ ។ បានរៀបចំបទបញ្ជាផ្ទៃក្នុងស្តីពីការគ្រប់គ្រង និង ប្រើប្រាស់ដីសហគមន៍ជនជាតិដើមភាគតិច ចំនួន ៣០ សហគមន៍ នៅខេត្តបាត់ដំបង ក្រចេះ ស្ទឹង ត្រែង រតនគិរី និងខេត្តមណ្ឌលគិរី ។

◆ គណៈកម្មការអន្តរក្រសួង ដើម្បីសម្របសម្រួល រៀបចំអនុវត្តគម្រោងអភិវឌ្ឍន៍នៅតាមបណ្តោយ ព្រំដែនទិសខាងលិច និងខាងជើងនៃព្រះរាជាណាចក្រកម្ពុជា បានខិតខំសាងសង់ផ្ទះ និងហេដ្ឋារចនាស ម្ព័ន្ធមូលដ្ឋានសំខាន់ៗ ជាច្រើនសម្រួលដល់ជីវភាពរស់នៅរបស់គ្រួសារយោធិន ។ លទ្ធផលសម្រេច បានមានដូចខាងក្រោម៖

ក. ខេត្តបន្ទាយមានជ័យ

- សាងសង់ផ្ទះជំហានទី ១ សរុបបានចំនួន ១.១០០ ខ្នង ។
- សាងសង់ផ្លូវបាន ០១ ខ្សែ ប្រវែង ១.៦០០ម ស្ថិតក្នុងភូមិសំណង់សែនជ័យ ១

- សាងសង់មណ្ឌលសុខភាពចំនួន ០៦ កន្លែង ដោយក្រសួងសុខាភិបាល ។
- សាងសង់សាលារៀនចំនួន ០២ ខ្នង។

ខ-ខេត្តព្រះវិហារ

- ការងារសាងសង់ផ្ទះមានពីរជំហាន៖ ជំហានទី ១ ចំនួន ១០០៩ ខ្នង នៅឆ្នាំ ២០០៩-២០១១ និងជំហានទី ២ ចំនួន ៩៨៣ ខ្នង នៅឆ្នាំ ២០១២-២០១៣ សរុប ១៩៩២ ខ្នង។

សន្និបាតក៏បានទទួលយកនូវមតិយោបល់ ការចូលរួម និងអនុសាសន៍ទាំងឡាយដែលភ្ញៀវកិត្តិយស វាក្យិន និងសមាជិក សមាជិការអង្គសន្និបាតបានចែករំលែក ទៅប្រើប្រាស់ជាប្រយោជន៍ដើម្បីតម្រង់ទិសក្នុងការបំពេញភារកិច្ច និងសកម្មភាពរបស់ក្រសួងអភិវឌ្ឍន៍ជនបទ ឱ្យបានកាន់តែល្អប្រសើរមួយកម្រិតថែមទៀត ។

ជាថ្មីម្តងទៀត ខ្ញុំសូមថ្លែងអំណរគុណដល់ថ្នាក់ដឹកនាំក្រសួង ស្ថាប័នពាក់ព័ន្ធ ដៃគូអភិវឌ្ឍន៍នានា អាជ្ញាធរដែនដីនិងប្រជាពលរដ្ឋគ្រប់មូលដ្ឋាន ដែលបានបន្តកិច្ចសហប្រតិបត្តិការ និងការគាំទ្រដល់ក្រសួងអភិវឌ្ឍន៍ជនបទ ។

ខ្ញុំសូមផ្ញៀតទិកាសម័យហាប្រសើរនេះ ថ្លែងអំណរគុណ និងកោតសរសើរដោយស្មោះ ចំពោះគណៈកម្មការ អនុគណៈកម្មការរៀបចំសន្និបាត ព្រមទាំងសមាជិក សមាជិក នៃអង្គសន្និបាត ដែលបានបញ្ចេញអស់កម្លាំងកាយចិត្ត និងបញ្ហាស្មារតី ចូលរួមគ្រប់សកម្មភាពរបស់សន្និបាតក្នុងរយៈពេលពេញមួយថ្ងៃ ប្រកបដោយលទ្ធផលល្អប្រសើរ ។

សូមថ្លែងអំណរគុណយ៉ាងជ្រាលជ្រៅ ចំពោះគណៈកម្មាធិការរៀបចំបុណ្យជាតិ អន្តរជាតិ ឯកឧត្តមអភិបាលនៃគណៈអភិបាលរាជធានីភ្នំពេញ ស្នងការដ្ឋាននគរបាលរាជធានីភ្នំពេញ បញ្ហាការដ្ឋានកងរាជអាវុធស្ថាប័នរាជធានីភ្នំពេញ ដែលបានជួយជ្រោមជ្រែង និងធ្វើឱ្យដំណើរការអង្គសន្និបាតប្រព្រឹត្តទៅប្រកបដោយជោគជ័យ។

ក្នុងទិកាសម័យវិសេសវិសាលនេះ ខ្ញុំសូមជូនពរឯកឧត្តមឧបនាយករដ្ឋមន្ត្រីប្រចាំការ និងជាតំណាងដ៏ខ្ពង់ខ្ពស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា សូមបានប្រកបដោយពុទ្ធពរទាំងបួនប្រការ គឺ អាយុ វណ្ណៈ សុខៈ ពលៈ កុំបីប្លៀងប្លាតឡើយ ។

សូមជូនពរដល់ឯកឧត្តម លោកជំទាវ លោក លោកស្រី ភ្ញៀវកិត្តិយសជាតិ និងអន្តរជាតិ សូមមានសិរីសួស្តី ជ័យមង្គល វិបុលសុខ មហាប្រសើរ និងជោគជ័យគ្រប់ភារកិច្ច។

ដោយសេចក្តីគោរពដ៏ខ្ពង់ខ្ពស់ ខ្ញុំសូមគោរពអញ្ជើញឯកឧត្តមឧបនាយករដ្ឋមន្ត្រីប្រចាំការ និងជាតំណាងដ៏ខ្ពង់ខ្ពស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ថ្លែងសុន្ទរកថាបិទអង្គសន្និបាត។

សូមគោរពរឿងរាង !